

Ýalňyşlyk hakynda

Category: Goşgular, Kitapcy
написано kitapcy | 23 январа, 2025
Ýalňyşlyk hakynda ÝALŇYŞLYK HAKYNDÄ

Ýalňyşmaýan adam ýok bu dünýäde,
Ýalňyşýandyr adam adyn göteren.
Megerem tegmildir gödek ýalňyşy,
Bu babatda men özümden çen tutýan.

“Ýalňyşmaryn” diýip, ýalňyşdym ýene,
Soň ýene, soň ýene, bi nä ahwalat?
Gaplap alýar käte görer gözleri,
Çyn nire diýsene, durşuna galat.

Ýalňyşlyk köp boldy, alýaryn boýun,
Käsi ýatda, sapak etdim käsini.
Ýalançy biriniň gürrüňin diňläp,
Näme üçin berdim onuň “häsinini...”

Ýene-de ýalňyşdym, boýun alýaryn,
Ýalňyşmajak bolup ýalňyşdym ýene.
Ýalňyşlykdan ýalňyşlyklar döreyär,
Ýalňyşlyklar öwsüp gitmeýär ýele.

Durmuşda ýalňyşman ýaşap gören ýok,
Bu tegmildir, belki, tohum-tijiňe.
Ýalňyzmazlyk başartmandyr diýýärler,
Dünýä döräp, adamlaryň hijine.

Alymam, daýhanam ýalňyşyp biler,
Agsaksyz bolmaýar ahyry süri.
Sen iliniň ýalňyşsyn sanajak bolma,
Habar al özüňden Allaýar Çüri.

Allaýar ÇÜRIÝEW. Goşgular